

दिनांक: 31.03.2016

प्रेस रिलीज

एक अप्रैल से मेट्रो का नया टाइम टेबल एवं पीक ऑवर्स किराया लागू

एक अप्रैल से लागू जयपुर मेट्रो के नये टाइम टेबिल के तहत मानसरोवर एवं चांदपोल दोनो ही स्टेशनो से पहली ट्रेन सुबह 6:25 बजे छूटेगी वहीं मानसरोवर से अंतिम ट्रेन रात 9 बजे तथा चांदपोल से अंतिम ट्रेन रात 9:20 बजे छूटकर मानसरोवर रात 9:45 बजे पहुंचेगी। इस अवधि के दौरान प्रतिदिन 134 मेट्रो ट्रेने चलेगी तथा ठहराव के साथ मानसरोवर से चांदपोल की यात्रा 23 मिनट में पूरी होगी। पीक ऑवर्स के दौरान मानसरोवर से शाम 5 बजे से रात्रि 9 बजे के बीच तथा चांदपोल से शाम 5:27 बजे से रात्रि 9:20 बजे के बीच प्रत्येक 10 मिनट में एक ट्रेन छूटेगी, वहीं शेष परिचालन समय के दौरान हर 15 मिनट में एक ट्रेन चलेगी।

सीएमडी अश्विनी भगत ने बताया कि एक अप्रैल से प्रतिदिन 15 घंटे मेट्रो संचालन की अवधि में से करीब 4 घंटे ही यानि शाम 5 बजे से अंतिम ट्रेन तक (रात्रि 9:45 बजे तक) की अवधि के दौरान यात्रा शुरू करने वाले यात्रियों के लिए ही पीक ऑवर्स किराया लागू होगा। वहीं सुबह 6:25 बजे मेट्रो शुरू होने से शाम 4:59 बजे तक ऑफ पीक ऑवर्स में यात्रा शुरू करने वाले यात्रियों के लिए किराये में कोई बढोतरी नहीं की गई। पीक ऑवर्स में यात्रा शुरू करने वाले यात्रियों का किराया किसी भी तरफ दो स्टेशनो के लिये 10 रूपये, तीन से पांच स्टेशनो के लिये 15 रूपये एवं छह से अंतिम स्टेशन के लिए 20 रूपये प्रति यात्री देय होगा। वहीं ऑफ पीक ऑवर्स में किसी भी तरफ दो स्टेशनो के लिए 5 रूपये, तीन से पांच स्टेशनो के लिए 10 रूपये तथा छह से अंतिम स्टेशन के लिए 15 रूपये प्रति यात्री देय होगा।

भगत के अनुसार अब जयपुर मेट्रो के स्मार्ट कार्ड से यात्रा करने वाले यात्रियों के लिए 15 प्रतिशत तक डिसकाउन्ट लागू है। पीक आवर्स में मानसरोवर से चांदपोल तक स्मार्ट कार्ड से यात्रा करने वाले यात्री का किराया 20 रूपये के स्थान पर 17 रूपये ही लगेगा।

जनता की जानकारी के लिए मेट्रो का नया टाइम टेबिल जयपुर मेट्रो की वेबसाईट, मेट्रो स्टेशनो पर, मेट्रो स्टेशनो से गुजरने वाली लो फ्लोर बसों तथा मेट्रो की टाटा मेजिक फीडर सेवा पर, वहीं किराये तथा अन्य जानकारियां मेट्रो वेबसाईट एवं मेट्रो स्टेशनो पर भी उपलब्ध कराई गई है।

जनसम्पर्क अधिकारी